

فاروق الرحمن يزدادي
(درس جامد سلفي)

فضائل وسائل رمضان المبارك

الحمد لله رب العالمين والصلوة والسلام على خاتم الانبياء والمرسلين. أما بعد
فاعوذ بالله من الشيطان الرجيم، بسم الله الرحمن الرحيم۔ (بِسْمِ اللّٰهِ الرَّحْمٰنِ الرَّحِيْمِ)
الصيام كما كتب على الذين من قبلكم لعلكم تتقوون (بـ ۲۱)۔
اللهم تعالى نے انسان کی زندگی کا مقصد ان الفاظ میں واضح فرمایا ہے کہ:

الذى خلق الموت والحيوة ليبلوكم ايكم احسن عملا۔ اللهم تعالى نے زندگی اور موت کا
نظام اس لئے بنایا ہے تاکہ وہ تمہیں آزمائے کہ تم میں سے اچھے عمل کون کرتا ہے اور پھر ان اعمال کی
نشانہی کرتے ہوئے اس کی کچھ حدود و قیود بھی بیان فرمائیں ہیں کہ فلاں فلاں عمل اللهم تعالى کی
فرمانبرداری والا ہے اور فلاں عمل اللهم تعالى کی نار افسوس کا سبب ہے انہی اعمال میں سے ایک عمل روزہ بھی
ہے جو اللهم تعالى کے قرب کا ذریحہ ہے اور یہ عمل اللهم تعالیٰ کو اتنا محبوب ہے کہ اس کے متعلق ارشاد فرمایا:

كل عمل ابن آدم له الا الصيام فانه لى وانا اجزى به (بخاري ۲۵۵/۱ کتاب الصوم) کہ
آدم عليه السلام کے بیٹے کا ہر عمل اس کے اپنے لئے ہے وائر روزے کے اس کا یہ عمل میرے لئے ہے اور
میں خود ہی اس کی جزا دوں گا۔ اسی طرح رسول اللہ صلی اللہ علیہ وسلم نے ارشاد فرمایا:

والذى نفس محمد بيده لخلوف فم الصائم اطيب عند الله من ريح المسك
(بخاري کتاب الصوم) مجھے قسم ہے اس ذات کی جس کے ہاتھ میں محمد ﷺ کی جان ہے روزے دار کے
منہ کی لئے اللهم تعالیٰ کو مستوری کی تو سے بھی زیادہ پاکیزہ (محبوب) ہے۔ اس قدر محبوب عمل روزے کو اللهم تعالیٰ

نے اپنے بندوں کے لئے خاص فضل و رحمت کرتے ہوئے سال میں ایک مہینہ فرض قرار دے دیا تاکہ جو لوگ اپنی سُنّت یا کامیابی کی وجہ سے عام دنوں میں روزہ رکھ کر یہ فضیلت حاصل نہیں کر سکتے وہ فرض سمجھ کر رمضان المبارک کو روزے میں گزار دیں تاکہ کبھی مسلمان یہ سعادت حاصل کریں۔

فضائل رمضان المبارک

پھر اللہ تعالیٰ نے اس مہینے کو یا برکت بنا یا اور عام مہینوں پر اس کو فضیلت و برتری عطا فرمادی جو دوسرے مہینوں کو حاصل نہیں کہ قرآن مجید سمیت تمام آسمانی کتب کا نزول اللہ تعالیٰ نے رمضان المبارک میں فرمایا۔ ارشاد خداوندی ہے: شہر رمضان الذي انزل فيه القرآن (البرة) کہ رمضان المبارک وہ (یا برکت) مہینہ ہے جس میں قرآن مجید نازل کیا گیا۔

رمضان المبارک کا یہ بہت بڑا اعزاز ہے اور اس کی فضیلت کی دلیل بھی۔ رسول اللہ ﷺ نے ارشاد فرمایا:

اذا دخل رمضان فتحت ابواب السماء وغلقت ابواب جهنم وسلسلت الشياطين (بخاری/ ۲۵۵، کتاب الصوم) جب رمضان کا مہینہ شروع ہوتا ہے تو آسمان کے دروازے کھول دیئے جاتے ہیں۔ بخاری کی ہی ایک حدیث کے الفاظ ہیں: فتحت ابواب الجنة۔ کہ جنت کے دروازے کھول دیئے جاتے ہیں اور شیطانوں کو زخیروں میں جکڑ دیا جاتا ہے رمضان المبارک کی فضیلت کو امام کائنات حضرت محمد ﷺ نے یوں بیان فرمایا ہے حضرت عبد اللہ بن عمر رضی اللہ عنہما فرماتے ہیں کہ رسول اللہ ﷺ نے فرمایا:

ان الجنة تزحف لرمضان من راس العول الى حول قابل قال فإذا كان اول يومه من رمضان هبت ريح تحت العرش من ورق الجنة على الحور العين فيقلن يا رب اجعل لنا من عبادك ازواجا تقر لهم اعيننا وتقر اعينهم بنا (مشکوٰۃ/ ۲/ ۱۷، کتاب الصوم) یہ شک جنت کو رمضان المبارک کیلئے ایک سال تک حرین کیا جاتا ہے تو جب رمضان المبارک کا پہلا دن ہوتا ہے تو عرش کے نیچے سے ہوا چلتی ہے جو جنت کے پتوں سے گزرتی ہوئی حوریں تک پہنچتی ہے تو وہ کہتی ہیں اے اللہ اپنے بندوں میں سے ہمارے جوڑے بنادے کہ ان سے ہماری آنکھیں ٹھٹھی ہوں اور ہماری

وجہ سے ان کی آنکھیں مُھنڈی ہوں۔

اللہ تعالیٰ نے انسان کی ہدایت کیلئے انبیاء و رسول کو مجموع فرمایا آسمان سے وحی کے ذریعے کتابوں کی شکل میں احکامات نازل فرمائے اور سب سے آخر میں ختم الرسل ﷺ کو بھیجا جن کی تعلیمات قیامت تک لوگوں کو راہ ہدایت کی رہنمائی کرتی رہیں گی لیکن جب رمضان المبارک کا مہینہ آتا ہے تو اللہ تعالیٰ کا یہ لطف و کرم اور زیادہ ہو جاتا ہے۔ چنانچہ رسول اللہ ﷺ نے فرمایا کہ جب رمضان المبارک کی پہلی رات ہوتی ہے تو سرکش چنوں اور شیطانوں کو قید کر دیا جاتا ہے اور دروازخ کے دروازوں کو بند کر دیا جاتا ہے تو ان میں سے کوئی دروازہ بھی کھولنا نہیں جاتا اور جنت کے دروازوں کو کھول دیا جاتا ہے اور ان میں سے کوئی دروازہ بند نہیں ہوتا۔ مزید ارشاد فرمایا

وَيَنْهَايٰ مَنَادِيَا بَاغِيِ الْخَيْرِ أَقْبَلَ وَيَا بَاغِيِ الشَّرِ اكْثَرَ وَلِلَّهِ عِتْقَاءُ مِنَ النَّارِ وَذَلِكَ كُلُّ
لِيَلَةٍ (ترمذی ۱/۲۷، کتاب الصوم) اور منادی کرنے والا منادی کرتا ہے اے بھلائی میں رغبت رکھنے
والے آگے بڑھ اور اے برائی کی رغبت رکھنے والے باز آجاؤ اور اللہ تعالیٰ کے لئے ہی جہنم سے آزاد کرنا
ہے اور یہ عمل ہر رات جاری رہتا ہے اور اور اللہ تعالیٰ نے رمضان المبارک کے اس مہینے کے دن رات میل و
نہار اور ایک لمحے کو بارکت بنا دیا ہے جیسا کہ رسول اللہ ﷺ نے ارشاد فرمایا: من قام رمضان ایمانا
واحتسابا غفرله ما تقدم من ذنبه (بخاری ۱/۲۶۹، باب فضل من قام رمضان) کہ جس شخص نے
ایمان کی حالت میں ثواب کی نیت سے رمضان کا قیام کیا (یعنی رات کو نماز پڑھی) اس کے سابقہ گناہ

معاف کردیئے جاتے ہیں اور وسری حدیث میں یہ الفاظ ہیں۔ من صام رمضان ایمانا و احتسابا
غفرله ما تقدم من ذنبه (بخاری ۱/۲۵۵، باب من صام رمضان) جس نے رمضان کا روزہ رکھا ایمان
کی حالت میں ثواب کی نیت سے اس کے پہلے گناہ معاف کردیئے جاتے ہیں۔ ان تمام احادیث سے
رمضان المبارک کی فضیلت ثابت ہوتی ہے اس کے علاوہ بھی بے شمار آیات و احادیث ہیں۔ جن میں
ماہ رمضان کے فضائل بیان ہوئے ہیں۔ اختصار کے پیش نظر اس پر اتفاق کر کے چند ضروری مسائل بیان
کئے جاتے ہیں۔ ہر آدمی کو کوشش کرنی چاہئے کہ رمضان المبارک کو اللہ تعالیٰ کے حکم اور رسول اللہ ﷺ کی

سنٰت کے مطابق گزارے اور رمضان المبارک کا ایک ایک لمحہ غنیمت جانتے ہوئے زیادہ سے زیادہ نیکیوں کو اپنائے اور برائیوں سے اجتناب کرے۔

استقبال رمضان

بعض لوگ رمضان المبارک کے استقبال کے نام پر ایک یادو دن پہلے روزہ رکھ لیتے ہیں ایسا روزہ رکھنے سے ہادی برحق ﷺ نے منع فرمایا ہے حضرت ابو ہریرہ رضی اللہ عنہ فرماتے ہیں رسول اللہ ﷺ نے فرمایا: لا تقدموا صوم رمضان بیوم ولا یومین الا ان یکون صوم یصومہ رجل فلیصم ذالک الصوم (ابوداؤد/ ۳۲۶، کتاب الصوم) کہ نہ کھور رمضان سے پہلے ایک یادو دن کا روزہ۔ گروہ شخص جو پہلے سے روزہ رکھتا ہے تو وہ رمضان سے پہلے روزہ رکھ سکتا ہے۔ مثلاً ایک آدمی سو موار اور جمعرات کا روزہ رکھ سکتا ہے اب رمضان المبارک متغلل یا جمعہ کوشروع ہو رہا ہے تو یہ آدمی اس دن سو موار یا جمعرات کا روزہ رکھ سکتا ہے کیونکہ اس نے یہ زہ معمول کے مطابق رکھنا ہے نہ کہ استقبال رمضان کیلئے۔

رویت ہلال

رمadan المبارک کا روزہ چاند دیکھ کر رکھنا چاہئے شک کی صورت میں روزہ رکھنا جائز نہیں ہے۔ رسول اللہ ﷺ نے ارشاد فرمایا:

اذا رأيتموه فافطروا و اذا رأيتموه فصوموا فان غم عليكم فاقدروله (بخاری/ ۲۵۵،
کتاب الصوم، باب رویۃ الہلال) جب تم چاند دیکھو تو روزہ رکھو اور جب تم اس کو دیکھو تو افطار کرو اگر تم پر مطلع اہر آؤ دو جائے تو پھر تم اس کا اندازہ لگایا کرو (یعنی شعبان اور رمضان کی گنتی میں تکمیل کیا کرو) جیسا کہ دوسری حدیث میں الفاظ ہیں: فاکملوا العدة ثلاثين۔ کہ تم تیس تک گنتی تکمیل کیا کرو۔

چاند دیکھنے کی دعا

رسول اللہ ﷺ حب بیان چاند دیکھتے تو یہ دعا پڑھتے:

ہلال خیر و رشد ہلال خیر و رشد امانت بالذی خلقک۔ (اے

اللّٰہ اس کو خیریت اور بدایت کا چاند بنا۔

میں اس ذات پر ایمان لایا جس نے (اے چاند) تجھے پیدا کیا۔ (ابوداؤد/ ۳۲۷، کتاب الادب)

آپ یہ دعا بھی پڑھتے:

الحمد لله الذي ذهب بشهر كذا وجاء بشهر كذا (ابوداؤد/ ۳۲۷) تمام تعریف اس اللہ ہی کیلئے ہیں جو ایسا مہینہ لے آیا (یعنی رمضان المبار) اور ایسا مہینہ لے گیا (یعنی شعبان کا) اور ایک دوسرا حدیث میں یہ دعا بھی مذکور ہے کہ رسول اللہ ﷺ جب چاند کو دیکھتے تو فرماتے: اللهم اهلہ علینا بالامن والایمان والسلام والاسلام ربی وربک الله (ترمذی/ ۱۸۳، کتاب الدعوات) اے اللہ اس چاند کو ہمارے لئے امن و ایمان سلامتی اور اسلام والا بنا۔ (اے چاند) میرارب اور تیرارب اللہ ہی ہے۔

نوت

آج کل چاند دیکھنے کی کوشش ہی نہیں کی جاتی بلکہ حکومت کی اطلاع پر ہی انحصار کیا جاتا ہے اس لئے چاند کے طلوع ہونے کی جب بھی خبر ملت تو آدمی یہ دعا پڑھ سکتا ہے۔

نیت روزہ

رسول اللہ ﷺ نے ہر عمل کا دار و مدار نیت کو فرار دیا ہے جو آدمی جس کام کے لئے جس چیز کی نیت کریگا اللہ تعالیٰ اس کو اس کے مطابق جزا دیگا۔ جیسا کہ ارشادِ تبوی ہے:

انما الاعمال بالنيات وانما المکل امری مانوی (بخاری/ ۲/ باب کیف کان بدء الوجی)
 ”بے شک اعمال کا دار و مدار نیت پر ہے بے شک آدمی کیلئے وہی کچھ ہے جس کی اس نے نیت کی“
 اس لئے ہر عمل کرنے سے پہلے اس کام کو اللہ تعالیٰ کی رضا و خوشنودی کیلئے کرنے کی نیت کرنی چاہئے مگر روزے کے متعلق رسول اللہ ﷺ نے ارشاد فرمایا: کہ روزے کی نیت رات کو ہی فجر سے پہلے کرتی چاہئے کیونکہ جو آدمی فرض روزے کی نیت فجر سے پہلے نہیں کریگا اس کا روزہ نہیں ہوگا۔ ارشادِ تغیر مذکور ہے:
 من لم يجمع الصيام قبل الفجر فلا صيام له (ابوداؤد/ ۳۲۹، کتاب الصوم) ترمذی/ ۱۵۲،

ابواب الصوم نمائی / ۲۶۱ کتاب الصوم) جو شخص فجر سے پہلے روزے کی نیت نہیں کریگا اس کا روزہ نہیں ہو گا۔ اس لئے ضروری ہے کہ صبح کے روزے کی نیت رات کو ہی کر لی جائے جو لوگ یہ کہتے ہیں کہ فجر کے بعد بھی زوال سے پہلے پہلے نیت کر سکتا ہے تو یہ فرض روزے کے لیے درست نہیں اور نیت کا تعلق دل کے ارادے اور عزم سے ہے جو لوگ زبان سے وبصوم غد نویت من شهر رمضان کے الفاظ کہتے ہیں وہ خلاف سنت کام کرتے ہیں۔ اس لئے اس سے احتساب ضروری ہے اور پھر ذرا اس کے معانی پر غور کریں تو عقلاءً بھی یہ لفظ کہنا درست نہیں کیونکہ ان الفاظ کے معانی ہیں ”میں نے کل کے روزے کی نیت کی“ اور یہ الفاظ ححری کے کھانے کے بعد کہے جاتے ہیں جیسا کہ یہ وہی اور یہ بھی سنائے جاتے ہیں سوال یہ ہے کہ اگر تو اسی دن کے روزے کی نیت کر رہا ہے تو کل کے روزے کی نیت کہہ کر جھوٹ بول رہا ہے اور اگر آئندہ آنے والے کل (دن) کی نیت کر رہا ہے تو پھر جس دن کا یہ روزہ رکھ رہا ہے اس کی نیت کہاں گئی اس لئے یہ الفاظ غلط ہیں نہ تو عقلاءً صحیح ہیں اور نہ ہی قرآن و حدیث میں اس کا کوئی ثبوت ہے۔

قیام اللیل

و یہ تو ہر مسلمان کو قیام اللیل کا ہر رات اہتمام کرنا چاہئے کیونکہ رسول اللہ ﷺ نے اس کی بہت زیادہ فضیلت بیان فرمائی ہے لیکن رمضان المبارک میں اس کا اجر و ثواب بہت زیادہ بڑھ جاتا ہے جیسا کہ رسول اللہ ﷺ نے ارشاد فرمایا:

من قام رمضان ایماناً و احتساباً غفرله ما تقدم من ذنبه۔ جو شخص رمضان کا قیام ایمان کی حالت میں ثواب کی نیت سے کریگا اس کے سابقہ گناہ معاف کر دیے جاتے ہیں مگر یہ بات یاد رکھیے کہ اللہ تعالیٰ کی بارگاہ عالیٰ میں صرف وہی اعمال قبول ہوتے ہیں جو رسول اللہ ﷺ کے طریقے کے مطابق ہوں۔ جو اعمال آپ ﷺ کی سنت کے خلاف ہوں گے وہ ہرگز قبول نہیں کئے جائیں گے خواہ وہ اجر و ثواب کے لحاظ سے بہت بھاری ہی کیوں نہ ہوں؟ ناطق وہی رسول حضرت محمد ﷺ نے ارشاد فرمایا:

من احادیث فی امر ناهدا ما لیس منه فهورد (بخاری / ۳۲۱ کتاب الصلح - مسلم / ۲۷۷) کہ جو شخص بھی ہماری شریعت میں کوئی اپساعمل ایجاد کریگا جو اس میں نہیں ہے تو وہ عمل رد کر دیا جائیگا اس لئے ہر

آدمی کو چاہئے کہ اپنی زندگی کے ایک ایک عمل کو اسوہ رسول اللہ ﷺ کے مطابق ادا کرنے تاکہ وہ قبولیت کا درجہ حاصل کر کے اجر و ثواب کا باعث ہو رسول اللہ ﷺ کا معمول تھا کہ آپ رمضان اور غیر رمضان میں وتر سمیت گیارہ رکعت عشاء اور فجر کی نماز کے علاوہ رات کو ادا فرمایا کرتے تھے۔ غیر رمضان میں آپ ﷺ تجدید کے وقت ادا فرماتے تھے اور رمضان المبارک میں آپ نے تین دن مختلف اوقات میں ادا فرمائے۔ تجدید کی سہولت کیلئے عشاء کے متصل بعد پڑھنے کی بھی اجازت فرمادی۔ آپ ﷺ کی اس نماز کو قیام اللیل تجدید اور تراویح کے نام سے یاد کیا جاتا ہے۔ ہمارے معاشرے میں تراویح کے نام سے مشہور ہیں تو اس لحاظ سے تراویح کی نماز و ترسیمیت گیارہ رکعت ہی سنت قرار پائی اس سے کم یا زیادہ رکعت کو سنت رسول ﷺ نہیں کہا جاسکتا کیونکہ امام المومنین صدیقہ کائنات سیدہ عائشہ صدیقہ رضی اللہ عنہا فرماتی ہیں:

ما كان رسول الله صلى الله عليه وسلم يزيد في رمضان ولا في غيره على احدى عشرة ركعة (بخاري / ١٥٢، کتاب التجديد، باب قيام النبي ﷺ بالليل في رمضان وغيره) کہ رسول اللہ ﷺ نے رمضان اور غیر رمضان میں گیارہ رکعت سے زیادہ نہیں کرتے تھے اس نے سنت تراویح و ترسیمیت گیارہ رکعت ہی کرتے ہیں۔ اس سے زیادہ نہیں حدیث سے بھی ثابت ہے اور جید علمائے احتجاف کے اقوال بھی اس پر دلالت کرتے ہیں کہ یہی رکعت یا اس سے زیادہ رسول اللہ ﷺ کی سنت نہیں ہے۔ تفصیل کا یہاں محل نہیں اگر مقصود ہو تو اس مسئلہ پر مستقل کتب موجود ہیں ان کی طرف رجوع کیا جاسکتا ہے۔

رات کے آخری حصے میں اور فجر سے پہلے کھانا کھانے کو سحری کا کھانا کہا جاتا ہے۔ رسول اللہ ﷺ نے اس کی بہت زیادہ تاکید فرمائی ہے۔ ارشادِ نبوی ہے: تسحروا فان في السحور بركة (بخاری / ٢٥٧، کتاب الصوم، مسلم / ٣٥٩، کتاب الصوم) سحری کھایا کرو بے شک سحری کھانے میں برکت ہے۔

سحری کا وقت

سحری کھانے کا بہترین وقت سحری کے آخری وقت یعنی فجر سے پہلے کھانا ہے بعض ۲۔ ۳ گھنٹے یا اس کم یا زیادہ وقت پہلے کھانا کھائیتے ہیں اور پھر بعض فجر کی نماز تک سوئے رہتے ہیں اور بعض اس کے بعد تک تو یہ درست نہیں ہے۔ روزہ تو اگرچہ ہو جائیگا مگر ایسا شخص سحری کی برکت سے محروم ہو گا کیونکہ خود رسول

اللہ عنہ فرمائی ہے سحری کھاتے تھے۔ حضرت انس رضی اللہ عنہ بیان کرتے ہیں کہ حضرت زید بن ثابت رضی اللہ عنہ نے فرمایا تھا سحرنا مع رسول اللہ ﷺ ثم قام الی الصلوۃ قلت کم کان بین الاذان والسحور قال قدر خمسین آیہ (بخاری ۱/۲۵۷، کتاب الصوم) ہم نے رسول اللہ ﷺ کے ساتھ سحری کی۔ پھر آپ نماز کیلئے کھڑے ہوئے۔ (حضرت انس رضی اللہ عنہ کہتے ہیں) میں نے کہا کہ اذا ان اور سحری کے درمیان کتنا وقت تھا (تو حضرت زید رضی اللہ عنہ نے کہا) کہ جتنے وقت میں پچاس آیات پڑھی جاسکتی ہیں۔ اس نے سحری ہمیشہ آخری وقت میں کھانی چاہئے۔ اگر آدمی حصی ہوا ورنہ وقت کم ہے تو وہ ضرور کر کے سحری کھالے بعد میں غسل کر کے نماز پڑھ لے اس کارروزہ درست ہے۔ بعض لوگ ایسی صورت میں غسل کے پکر میں سحری کھانے سے محروم رہ جاتے ہیں۔ امہات المؤمنین حضرت عائشہ صدیقہ اور ام سلمہ رضی اللہ عنہما فرماتی ہیں:

ان رسول اللہ ﷺ کان یدر که الفجر وہ جنب من اهلہ ثم یغسل و یصوم (بخاری ۱/۲۵۸، کتاب الصوم ۳۵۸، کتاب الصوم) بے شک رسول اللہ ﷺ کو جنابت کی حالت میں فجر ہو جاتی (تو آپ سحری کھالیتے پھر غسل کرتے اور روزہ رکھتے)

جن چیزوں سے روزہ ٹوٹ جاتا ہے

بعض امور ایسے ہیں کہ جن کی وجہ سے روزہ ٹوٹ جاتا ہے۔ ان میں سے چند ایک کا ذکر یہاں کیا جاتا ہے۔

جیف و نفاس

جس عورت کو روزے کی حالت میں جیف یا نفاس شروع ہو جائے تو وہ روزہ چھوڑ دے کیونکہ اس کا روزہ ختم ہو جاتا ہے اور جب اس کے یہ ایام گزر جائیں تو باقی روزے رکھے اور جتنے روزے اس کے چھوٹ گئے ہیں رمضان المبارک کے بعد ان کی قضاۓ لے کیونکہ رسول اللہ ﷺ نے ایک مرتبہ عورتوں کے سوال کے جواب میں ارشاد فرمایا تھا:

الیں اذا حاضت لم تصل ولم تصم (بخاری/۲۳۷ کتاب الحج) کیا یہ صورت نہیں ہے
کہ جب عورت حاضر ہو جاتی ہے تو نہہ نماز پڑھتی ہے اور نہیں روزہ رکھتی ہے؟

جماع

ای طرح اگر کوئی آدمی اپنی بیوی سے حالت روزہ میں جماع کرے تو ان دونوں کا روزہ ثبوت جاتا ہے اور ایسا کرنے والا شخص روزے کی قضاۓ کا اور روزہ توڑے کا فناہ بھی ادا کریں گا جیسا کہ رسول اللہ ﷺ کی خدمت میں ایک آدمی حاضر ہوا اور عرض کیا:

ملکت قال مالک قال وقعت على امراتي وانا صالح قال رسول الله هل تجدد رقة تعتفها قال لا قال فهل تستطيع ان تصوم شهرین متبعين قال لا قال فهل تجدد اطعام ستين مسکينا قال لا.....الخ (بخاری/۲۵۹، کتاب الصوم)

اللہ کے رسول ﷺ میں ہلاک ہو گیا آپ ﷺ نے فرمایا تھے کیا ہوا ہے تو اس نے کہا کہ میں نے روزے کی حالت میں اپنی بیوی سے جماع کر لیا ہے تو رسول اللہ ﷺ نے فرمایا کہ تو طاقت رکھتا ہے کہ ایک غلام آزاد کرے؟ وہ کہنے لگا نہیں۔ آپ نے فرمایا کہ تو مسلسل دو مہینے روزے رکھنے کی طاقت رکھتا ہے؟ اس نے کہا نہیں آپ نے فرمایا کہ تو سامنے مسکینوں کو کھانا کھلا سکتا ہے؟ اس نے کہا نہیں۔ آپ نے تھوڑی دیر انتظار کیا اور ایک توکرہ کبوتروں کا لایا گیا، آپ نے فرمایا کہ یہ تو کارے اور تمام کبوتریں غریبوں میں تقسیم کر دے اس نے عرض کیا اللہ کے رسول صلی اللہ علیہ وآلہ وسلم مدینہ میں مجھ سے زیادہ غریب بھی کوئی نہیں ہے۔ تو رسول اللہ ﷺ کرائے اور فرمایا جا گھر جا کے کھانے اللہ تیر کافارہ قبول کرے گا۔

تو اس حدیث سے معلوم ہوا کہ جو آدمی روزے کی حالت میں جماع کرے اولًا تو وہ ایک غلام آزاد کرے اگر اس کی طاقت نہ ہو تو دو ماہ مسلسل روزے رکھے اور اگر بھی نہ کر سکتا ہو تو سامنے مسکینوں کو کھانا کھائے لیں اس کا یہ مطلب ہرگز نہیں ہے کہ آدمی رمضان المبارک میں ایک غلطی کرے اور ہادا کر دے کیونکہ الدار لوگوں کیلئے سامنے مسکینوں کو کھانا کھانا کوئی مشکل نہیں ہے۔ ایسا کہا بہت سخت گناہ ہے۔ اللہ تعالیٰ کی حدود کو توڑنا ہے یہ کافارہ تو صرف اس صورت میں ہے کہ آدمی اپنے جذبات پر قابو نہیں رکھ سکا اور اس سے

پھل ہو گیا اور نہ ہر انسان کو حتیٰ الواقع پر ہیز کرنا چاہئے اور جان بوجھ کر اسی غلطی نہیں کرنی چاہئے۔

ق کرنا

اگر کسی آدمی کو خود قے آجائے تو اس کا روزہ ٹوٹا نہیں اور اگر کوئی جان بوجھ کرتے کرے تو اس کا روزہ ٹوٹ جاتا ہے خواہ تھوڑی قے کرے یا زیادہ۔ بعض لوگوں نے جو تقسیم کی ہوئی ہے کہ منہ بھر کر آئے یا ایک ہی دفعہ زیادہ آئے تو پھر روزہ ٹوٹتا ہے یہ سب غلط ہے۔ قے تھوڑی ہو یا زیادہ اگر جان بوجھ کر کی جائے تو روزہ ٹوٹ جائے گا۔ رسول اللہ ﷺ نے ارشاد فرمایا:

من زرعه القثني فليس عليه قضاء ومن استقاء عهدا فليقض (ترمذی ۱/۱۵۳، ابواب الصوم) جس شخص کو خود قے آجائے اس پر قضاۓ نہیں اور جو جان بوجھ کرتے کرے تو وہ قضاۓ دے۔

کھانا پینا

روزے کی حالت میں جان بوجھ کر کھانے پینے سے بھی روزہ ٹوٹ جاتا ہے۔ حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا: اذا نسي فاكل او شرب فليتم صومه فانما اطعمه الله وسقاہ (بخاری ۱/۲۵۹، کتاب الصوم) جب کوئی آدمی بھول کر کھایا یا لے تو وہ اپناروزہ مکمل کرے بے شک اس کو اللہ تعالیٰ نے کھلا دیا اور پلا دیا۔ اس حدیث سے معلوم ہوا کہ بھول کر کھانے پینے سے روزہ نہیں ٹوٹتا جان بوجھ کر کھانے پینے سے روزہ ٹوٹ جاتا ہے۔

روزے کی حالت میں جن کاموں سے پر ہیز لازمی ہے

روزہ صرف کھانے پینے کو ترک کرنے کا ہی نام نہیں بلکہ ہر اس عمل سے پر ہیز کرنا لازمی ہے جن سے اللہ تعالیٰ اور اس کے رسول ﷺ نے منع فرمایا ہے یا جن کاموں کو ناپسند کیا ہے۔ ذرا غور کیجئے کہ اگر روزے کی حالت میں بعض جائز امور مثلاً کھانا پینا اور جماع وغیرہ حرام ہو جاتے ہیں تو جو کام شریعت میں سرے سے ہیں ہی حرام وہ کیونکر جائز ہو سکتے ہیں؟ آج ہمارے اکثر لوگ روزہ تو روکھ لیتے ہیں۔ مگر پھر سارا دن ٹی دی یا وی اسی آر پر گندی نہیں یا ذرا مے دیکھنے میں گزار دیتے ہیں۔ بعض فحش گانے سنتے ہیں اور کوئی لڑواور

شترن پر جو اکھیلتا ہوا یہ کہتا ہے کہ جی روزہ بھی تو بھانا ہے۔

میرے بھائیو یہ سب کام اللہ تعالیٰ اور اس کے رسول ﷺ کی نافرمانی کے ہیں ان سے عام ایام میں بھی پرہیز لازمی ہے چنانچہ رمضان المبارک میں روزے کی حالت میں کئے جائیں اسی طرح بعض توجوں سکولوں اور کالجوں کے کھلوں پر منڈلاتے رہتے ہیں اور رمضان المبارک کے آخری عشرہ میں تو بازاروں میں فوجوں کی بھیڑ ہوتی ہے۔ میری ماں بہنوں سے بھی گزارش ہے کہ اولاً تو کوشش کریں کہ خود بازار سے شپاگ کرنے کی بجائے اپنے باپ بیٹے خاوند یا بھائی کے ذریعے مطلوب چیز مکمل ایں اگر کوئی مجبوری ہو تو اپنے کسی محروم کے ساتھ جا کر رمضان المبارک کے ابتدائی ایام میں خرید سکتی ہیں۔ کوئی چاندرات کو جانا تو ضروری نہیں ہے جس طرح بعض آوارہ فوجوں اپنے گھروں سے بے گل بازاروں میں آوارہ گردی کرتے ہیں، اسی طرح بعض عورتیں بھی بن ٹھن کر صرف بازاروں کی رونق اور بہاء گلہ دیکھنے کیلئے جاتی ہیں۔ یاد رکھو یہ سارے اعمال روزے کو برپا کر دیتے ہیں۔ ہادی کائنات ﷺ نے اپنی مبارک زبان ثبوت سے ارشاد فرمایا:

بِنَ لَمْ يَدْعُ قَوْلَ الزُّورِ وَالْعَمَلُ بِهِ فَلِيَسْ لِلَّهِ حَاجَةٌ فِي إِنْ يَدْعُ طَعَامَهُ وَشَرَابَهُ

(بخاری/ ۲۵۵، کتاب الصوم)

جو شخص جھوٹ اور گناہ کے کام نہیں چھوڑتا تو اللہ تعالیٰ کو اس کے بھوکا پیاسار ہے کی بھی کوئی ضرورت نہیں۔ (یعنی اس کا کھانا پینا چھوڑنا اور کھاتے پیتے رہنا برا بر ہے) اسی طرح چغلی، غیبت، لڑائی، جنگلہ، گھلی گلوچ، حرام دیکھنا، ناجائز سننا اور بولنا سب کام روزے کے منافی ہیں۔ اس لئے ان سے اجتناب انتہائی ضروری ہے۔ اللہ تعالیٰ ہم سب کوئی کرنے اور برائیوں سے بچنے کی توفیق عطا فرمائے۔ (آمن)

جاائز امور

روزے کی حالت میں بعض ایسے کام بھی ہیں جن کا کرنا جائز ہے مثلاً غسل کرنا، تیل لگانا، سرمہ لگانا، آئینہ دیکھنا، لکھنی کرنا وغیرہ جائز ہے ان سے روزے کی صحت میں کوئی فرق نہیں آتا۔

افظاری

سارا دن اللہ تعالیٰ اور اس کے رسول ﷺ کے حکم کے طبق روزے کی حالت میں گزار کر اب اظماری کی وقت ہوا ہے تو اس وقت جتنی خوشی روزے دار کو ہوتی ہے اس کا اندازہ وہی کر سکتا ہے کوئی دوسرا شخص یا میان بھیں کر سکتا۔ خود رسول ﷺ نے ارشاد فرمایا:

للصائم فرحتان يفرجها اذا افطر فرح واذالقى ربه فرح بصومه (بخاری/ ۲۵۵، کتاب الصوم)

کروزہ دار کیلئے دو خوبیاں ہیں ایک خوشی تو اس کو اظمار کے وقت ہوتی ہے اور ایک خوشی قیامت کے دن ہو گی مگر بعض لوگ اظماری کے وقت تاخیر کرتے ہیں وہ کہتے ہیں مجی سارا دن روزہ رکھا ہوا ہے اب پائیں منٹ اور انتظار نہیں کر سکتے اور اس طرح وہ دوسرے اظمار کرتے ہیں۔ حالانکہ جب سورج غروب ہو جائے تو پھر تاخیر نہیں کرنی چاہئے بلکہ جلدی اظمار کر لینا چاہئے۔ رسول اللہ ﷺ نے فرمایا: لا يزال الناس بخیر ما عجلوا الفطر (بخاری/ ۲۶۳، باب تحییل الاظمار) جب تک لوگ اظماری میں جلدی کریں کے اس وقت تک بھلائی پر رہیں گے۔

افظاری کروانا

اظماری کے وقت کوشش کرنی چاہئے کہ کسی دوسرے بھائی کا روزہ اظمار کروا یا جائے کیونکہ رسول اللہ ﷺ نے ارشاد فرمایا:

من فطر صائمًا كان له مثل أجره غير أنه لا ينقص من أجر الصائم شيئاً (بایع زندن/ ۱۱۱، باب الحمد)

جس نے کسی روزہ دار کا روزہ اظمار کروا یا تو اس کو اس کی مثل اجر ملے گا اور روزے دار کے ثواب میں سے بھی کوئی کمی نہیں ہو گی۔

تو اس طرح آدمی کو اپنے روزے کا ثواب تولنا ہی ہے ساتھ ہی اس کو دوسرے کے روزے کا بھی اجر مل جائیگا۔ بلکہ تمام لوگوں کو کوشش کرنی چاہئے کہ ایک دوسرے کی چیز سے روزہ اظمار کریں۔ بعض لوگ

سچتے ہیں کہ ہم تو صرف اپنی چیز سے ہی روزہ اظفار کریں گے تاکہ ہمارا ثواب کسی دوسرے اظفار کروانے تک اے کو نہ جائے تو میرے بھائیو! رسول اللہ ﷺ نے وضاحت فرمادی ہے کہ اس سے روزے دار کے اجر و ثواب میں کوئی کمی واقع نہیں ہے۔ روزہ کی اظفاری کے وقت یہ دعا پڑھنی چاہئے کیونکہ رسول اللہ ﷺ نے یہ دعا پڑھتے تھے۔

اللّٰهُمَّ لَكَ صُمْتَ وَعَلٰى رِزْقِكَ أَطْرُثُ (ابوداؤد/ ۲۳۹، کتاب الصوم) اے اللہ میں نے تیرے لئے ہی روزہ رکھا اور تیرے رزق سے ہی اظفار کیا ہے اور رسول اللہ ﷺ نے اظفاری کر لیتے تو یہ دعا پڑھتے۔

ذَفَتِ الظُّمَاءُ وَأَبْعَلَتِ الْمَرْوُقُ وَتَبَّأَتِ الْأَجْرُ إِنْ شَاءَ اللَّهُ (ابوداؤد/ ۳۲۸، کتاب الصوم) پیاس ختم ہو گئی اور گئیں تر ہو گئیں اور اگر اللہ تعالیٰ نے چاہا تو اجر ثابت ہو گیا اس لئے یہی دعا میں پڑھنی چاہئیں خود ساختہ الفاظ کہنے سے پرہیز کرنا چاہئے۔

اعکاف

رمضان المبارک کے آخری عشرہ میں مسجد میں اللہ تعالیٰ کی عبادت کیلئے بیٹھنے کو اعکاف کہتے ہیں؛ حضرت عبداللہ بن عمر رضی اللہ عنہ فرماتے ہیں۔

کان رسول ﷺ یعنی میتھے يعتکف العشر الاخير من رمضان (بخاری/ ۲۲۱، ابواب الاعکاف) رسول اللہ ﷺ در رمضان کا آخری عشرہ اعکاف کرتے تھے۔ اعکاف صرف مسجد میں ہی ہو سکتا ہے جیسا کہ اللہ تعالیٰ نے ارشاد فرمایا: وَلَا تَبَاشِرُوهُنَّ وَلَا تَعْكُفُوْنَ فِي الْمَسَاجِدِ (ابقرة) اور رسول اللہ ﷺ نے فرمایا:

وَلَا اعْكَافُ الْاَفْيَ مسجد جامع (ابوداؤد/ ۳۲۲، کتاب الصیام) کہ اعکاف صرف جامع مسجد میں ہی ہوتا ہے اسی طرح مختلف آدمی کیلئے روزے کی حالت میں بھی ہونا ضروری ہے۔ مورثیں بھی اعکاف کر سکتی ہیں مگر مسجد میں مورثوں کے اعکاف کا انتظام نہ ہو وہ اعکاف نہ کریں آج کل گھروں میں مورثیں اعکاف کر لیتی ہیں تو یہ درست نہیں ہے ویسے اللہ تعالیٰ کی عبادت کریں؛

مگر اس کو اعتکاف نہیں کہا جاسکتا۔ مختلف آدمی ضرورت کے وقت اپنے گھر میں بھی جا سکتا ہے۔ مثلاً اس کو مسجد میں کھانا پہنچانے والا کوئی نہیں تو کھانے کیلئے گھر جا سکتا ہے یا کوئی اسی طرح مجبوری بن جائے تو وہ گھوڑے گھر زیادہ دیر تھہر نے کی وجہے ضرورت پوری کر کے فوراً مسجد میں واپس آئے۔

صدقۃ الفطر

مسلمان جب رمضان المبارک کا مہینہ روزے کی حالت میں گزارتے ہیں تو اس ماہ مبارک کے آخر میں کچھ صدقہ کرنا رسول اللہ ﷺ نے فرض فرمایا ہے۔ کیونکہ اس سے ایک تو اللہ تعالیٰ کے حضور شرکریہ کا انتہا ہوتا ہے کہ اللہ تعالیٰ نے ہم کو رمضان المبارک کے روزے کی توفیق عطا فرمائی اور دوسرا اگر دوران روزہ کوئی لغزش، غلطی ہو گئی تو اللہ تعالیٰ اس کی برکت سے اس کی کوپورا فرمادیتے ہیں حضرت عبد اللہ بن عباس رضی اللہ عنہما فرماتے ہیں:

فرض رسول الله ﷺ زکوٰۃ الفطر طہرۃ للصیام من اللغو والرفث وطعمة للمساكین۔

(ابوداؤ/ ۲۳۲/ کتاب الزکوة)

رسول اللہ ﷺ نے صدقۃ فطر فرض کیا جو کہ روزوں کیلئے پاکیزگی ہے فضولیات اور گناہوں سے اور مسکین کیلئے کھاتا ہے کتب احادیث میں فطرانہ کو صدقۃ فطر یا زکوٰۃ الفطر کہا گیا ہے مگر ہمارے ہاں چونکہ فطرانہ کا لفظ معروف اور مستعمل ہے اس لئے بات کو واضح کرنے کیلئے اس کو فطرانہ بھی کہا جائیگا۔ اور یہ فطرانہ ہر مسلمان پر فرض ہے خواہ چھوٹا ہو یا بڑا۔ غلام ہو یا آزاد غریب ہو یا امیر اس میں مال کا کوئی نصیب مقرر نہیں ہے بعض لوگ جو کہتے ہیں کہ فطرانہ اس پر فرض یا واجب ہے جس پر زکوٰۃ فرض ہے تو یہ غلط ہے۔ حضرت عبد اللہ بن عمر رضی اللہ عنہما فرماتے ہیں:

فرض رسول الله ﷺ زکوٰۃ الفطر صاعا من تمر او صاعا من شعير على العبد والحر والذکر والانثى والصغير والكبير من المسلمين (بخاری/ ۲۰۲/ باب فرض صدقۃ الفطر) رسول اللہ ﷺ نے ہر مسلمان پر فطرانہ فرض کیا ہے ایک صاع بھجوں سے یا ایک صاع جو سے خواہ غلام ہو یا آزاد ہو یا عورت، چھوٹا ہو یا بڑا۔ اس لئے ہر مسلمان کو خواہ وہ روزے رکھتا ہو یا نہ رکھتا ہو، فطرانہ ادا کرنا چاہئے جو کہ ایک صاع ہے۔ آج ہمارے مروجہ طریقہ کے مطابق دکلوس گرام کے قریب بنتا ہے اس

لئے اختیاطاً تقریباً اڑھائی کلوگندم یا اس کی مارکیٹ ریٹ کے مطابق قیمت ادا کرنی چاہئے۔ جہاں آنا استعمال ہوتا ہے مثلاً شہری علاقوں میں وہاں آئٹی کی قیمت اور جن علاقوں میں چاول زیادہ استعمال ہوتا ہے وہاں چاول کی قیمت یا جنس چاول ادا کئے جائیں۔

فطرانہ کا وقت

فطرانہ عید کی نماز ادا کرنے سے قبل ادا کرنا چاہئے۔ ہمارے بعض علاقوں میں لوگ عید الفطر کی صبح کو فطرانہ ادا کرتے ہیں۔ حالانکہ چاہئے کہ دو چاروں پہلے ادا کر دیا جائے۔ تاکہ اس کا جو ایک مقصود غباء و مساکین کو عید کی خوشیوں میں شریک کرنا ہے وہ بھی شریک ہو سکیں مثلاً کوئی بچوں کیلئے کپڑے بنالے گا جتنا خرید لے گا یا عید کے دن اچھتے کہانے کا بندوبست کر لے گا جبکہ عید کے دن فطرانہ کی رقم ملنے پر کما حقہ اس سے فائدہ نہیں اٹھاسکتا۔ صحابہ کرام رضوان اللہ علیہم اجمعین بھی ایک یادووں پہلے فطرانہ ادا کر دیتے تھے جیسا کہ بخاری میں مذکول ہے۔

کافوں یعطون قبل الفطر بیوم او یومین (۲۰۵/ ۲۰۶) کہ صحابہ کرام فطرانہ عید سے ایک یادووں پہلے ادا کر دیتے تھے۔

عید الفطر

رمضان المبارک کے جب انتیں دن گزر جائیں تو چاند یکھ کر عید کرنا چاہئے کیونکہ قمری مہینہ کبھی ۲۹ دن کا ہوتا ہے اگر مطلع ابر آلوہ ہو تو پورے تیس دن مکمل کر کے عید الفطر ادا کرنی چاہئے عید الفطر کے دن غسل کر کے عید کے دن نئے یاد حلے ہوئے صاف سترے کپڑے پہن کر عید گاہ جانا چاہئے۔ عید الفطر کے لئے طاق کھجوریں کھانا کر جانا چاہئے اگر کھجوریں میرنہ ہوں تو چھووارے یا کوئی اور میٹھی چیز بھی کھانی جاسکتی ہے۔ عید گاہ میں آتے جاتے راستہ تبدیل کرنا بھی سنت ہے اور راستے میں بلند آواز سے سُکیر کہتے ہوئے جاتا چاہئے۔ اللہ اکبر اللہ اکبر لا اللہ الا اللہ اللہ اکبر اللہ اکبر ولله الحمد۔ عید الفطر کی نماز مسجد سے باہر کھلے میدان میں ادا کرنی چاہئے جو کہ بغیر اذان اور اقامۃ کے دور کعت باجماعت ادا کی جائے گی۔ نماز کے بعد امام صاحب خطبہ دیں گے وہ بھی سب کو سننا چاہئے اور بعد میں اجتماعی دعا میں شریک ہونا چاہئے اس دعا کی اہمیت کا اندازہ اس بات سے لگایا جاسکتا ہے کہ رسول اللہ ﷺ نے ان عورتوں کو بھی اس دعا میں شریک ہونے کا حکم فرمایا ہے جنہوں نے کسی شرعی عذر کی وجہ سے نماز ادا نہیں کرنی۔ حضرت ام عطیہ

رضی اللہ تعالیٰ عنہ فرماتی ہیں:

امرنا رسول اللہ ﷺ ان نخرجهن في الفطر والاضحى العواتق والحيض وذوات العدور فاما الحيض فيعتزلن الصلوة ويشهدن الخير و دعوة المسلمين (مسلم / ٢٩١،
كتاب الصلوة العيدية)

ہمیں رسول اللہ ﷺ نے حکم فرمایا کہ ہم عید الفطر اور عید الاضحی میں جوان، حیض والیاں اور پرودہ لشیں تمام عورتوں کو عیدگاہ لے کر جائیں البتہ حائضہ عورتوں نماز سے الگ رہیں اور بھلائی (صدقات دینا اور خطبہ سننا) وغیرہ میں شریک ہوں اور مسلمانوں کی دعا میں شریک ہوں۔ اس حدیث سے یہ بھی معلوم ہوا کہ عورتوں کو بھی عیدگاہ جا کر بجماعت عید کی نماز ادا کرنی چاہئے اس مسئلہ میں اور بھی احادیث ہیں مگر اختصار کے پیش نظر اسی پر اتفاق اکیا جاتا ہے۔

شوال کے روزے

شوال کے چھ روزوں کی بھی بہت فضیلت احادیث میں آئی ہے یہ روزے رکھنا نہ ضروری ہیں اور شفیع رضیان المبارک کا حصہ لیکن چونکہ ان کا بہت زیادہ ثواب بیان ہوا ہے۔ اس لئے ان کی فضیلت کو بھی بیان کیا جاتا ہے تاکہ عامۃ المسلمين میں سے جو چاہیں یا اجر حاصل کر لیں حضرت ابوالیوب انصاری رضی اللہ تعالیٰ عنہ بیان کرتے ہیں۔

ان رسول اللہ ﷺ قال من صام رمضان ثم اتبعه ستamen شوال كان كصيام الدهر (مسلم / ٣٦٩، کتاب الصیام) بے شک رسول اللہ ﷺ نے فرمایا جس نے رمضان کے روزے رکھے پھر ان کے بعد شوال کے چھ روزے رکھے تو ایسا ہی ہے جیسا کہ اس نے پورے سال کے روزے رکھے۔

برادران اسلام: یہ اجر اس شخص کیلئے ہے جو رمضان المبارک کو رسول اللہ ﷺ کی سنت کے مطابق گزارتا ہے اس میں اللہ تعالیٰ اور اس کے رسول ﷺ کی نافرمانی سے اپنے آپ کو بچاتا ہے۔ اللہ تعالیٰ ہم سب کو رمضان المبارک کی خیر و برکت سے نوازے اور تو نئی حلاظہ رائے کر ہم کتاب و سنت کے مطابق رمضان المبارک کا ہمیہ گزاریں ہا کہ اس کے اجر و ثواب کے کا احتیਜ داریں گے۔ آمين یاالحالین۔ اللهم وفقنا لما تحب وترضى

